



ಜಿರೊನಾ ಸವಾಲಾಂಚೊ ಸಲಾಡ್

ವಾಂಟ್ತಾಃ
ಸರ್ವಜ್ಞ

■ ಬಾಯ್ಲೆ ಗುರ್ವಾರ್ ಆಸ್ತಾನಾ ದಾದ್ಲೊ ಖಾಡ್ ಸೊಡ್ತಾ. ಹಾಚೊ ಘುಟ್ ಕಿತೆಂ ಸರ್ವಜ್ಞ?

ಪೀಟರ್ ಸಿಕ್ವೇರಾ, ಮೂಡ್‌ಪೆರಾರ್

✓ ಗುರ್ವಾರ್ ಬಾಯ್ಲೆಚಿ ಚಾಕ್ರಿ ಕರ್ನ್ ಖಾಡ್ ಕಾಡುಂಕಾಯಿ ಪುರ್ವ್ ಆಸಾನಾ ದಿಸ್ತಾ.

■ ಹರೈಕಾ ಮಯ್ಯಾಕ್ ತುಮ್ಚ್ಯಾ ಘರಾ ಯೆತಾಂ, ಹಾಂವ್ ಕಾಂಯ್ ಸಯ್ರೊ ನ್ಹಯ್; ಮ್ಹಜಿಲಾಗಿಂ ಕಾಣ್ಯೊ ಕವನಾಂ, ಲೇಖನಾಂ ಆಸಾತ್ ತರಿ ಹಾಂವ್ ಕವಿ ನ್ಹಯ್; ದೀಸ್ ಗೆಲ್ಲೆ ಬರಿಂಚ್ ಹಾಂವ್ ಸುಡ್ನುಡಿತ್, ಆಕರ್ಶಿತ್, ಪ್ರಖ್ಯಾತ್ ಜಾವ್ನ್‌ಚ್ ವೆತಾಂ ತರಿ ಹಾಂವ್ ಫಿಲ್ಮ್‌ಆಕ್ಟರ್ ನ್ಹಯ್. ತರ್ ಹಾಂವ್ ಕೋಣ್ ಸರ್ವಜ್ಞ?

ಮೇರಿ ಕುವೆಲ್ಲೊ, ಬೆಳ್ಳಾರೆ

✓ ಕುಟ್ಮಾಚೊ ಸೆವಕ್.

■ ಮ್ಹಜೊ ಎಕ್ಲೊ ಸೆಚಾರಿ ಸಾಂಗ್ತಾ, ಬರ್ಯಾ ಕಾಮಾಕ್ ವೆತಾನಾ ಕಾಳಿಂ ಮಾಚಾರ್ ಮುಕ್ಯಾನ್ ಉತ್ರೊನ್ ಗೆಲೆಂ ತರ್ ತೆಂ ಕಾಮ್ ಜಾಯ್ನಾ ಮ್ಹಣ್. ತರ್ ಕಾಳಿಂ ಚೆಡುಂ ಉತ್ರೊನ್ ಗೆಲೆಂ ತರ್, ಸರ್ವಜ್ಞ? ಜೊಯೆಲ್ ಮರ್ರಿನ್, ವಾಮಂಜೂರ್.

✓ ಕಾಮ್ ಜಾತಾ. ಸೈರಿಕ್ ಪಳೆಂವ್ಕ್ ವೆಚೆಂ ಕಾಮ್ ಉರ್ತಾ.

■ ದೆವಾನ್ ಜೊಡಿಲಾಂ ತೆಂ ಮನಿಸ್ ಮೊಡಿನಾ ಜಾಂವ್ ಮ್ಹಣ್ ಬೈಬಲ್ ಸಾಂಗ್ತಾ. ತರ್ ವಿಚ್ಛೇಧನ್ ಕರ್ಚ್ಯಾ ವಕೀಲಾಂಕ್ ತಶೆಂಚ್ ಜಾಂವ್ಚ್ಯಾ ಜೊಡ್ಯಾಂಕ್ ಕಸಲಿ ಶಿಕ್ಷಾ ಮೆಳಾಜೆ

ಸರ್ವಜ್ಞ?

ರೊಯ್ಲಿನ್ ಲೋಬೊ, ಕಿನ್ನಿಕಂಬ್.

✓ ಶಿಕ್ಷಾ ಮೆಳೊನ್‌ಚ್ ಆಸಾ, ದೆವಾನ್ ಜೊಡ್‌ಲ್ಲೆಂ ತಾಂಕಾಂ ಮೊಡುಂಕ್ ಮೆಳನಾ.

■ ಆತಾಂ ಚಡಾವತ್ ಬಸ್ಸಾಂಕ್ ಚೆಡ್ವಾಂಚಿಂಚ್ ನಾಂವಾಂ ದವರ್ತಾನೆ ಕಿತ್ಯಾಕ್ ಸರ್ವಜ್ಞ?

ಲವಿಟಾ ಸಂತ್ರಯೋರ್, ಹೊಸ್ಪೆಟ್

✓ ಚೆಡ್ವಾಂಚಿಂಗಿ... ಹಾಂವ್ ಐಸ್‌ಕ್ರಿಮಾಂಚಿಂ ಕೊಣ್ಯಾ ಮ್ಹಣ್ ಚಿಂತಾಲೊಂ... ಐಡಿಯಲ್.

■ ಜರ್ ಫಾಲ್ಯಾಚೆಂ ಭವಿಶ್ಯ ಪಯ್ಲೆಂಚ್ ದೆವಾನ್ ಕಳ್ಚ್ಯಾಬರಿಂ ಕೆಲ್ಲೆಂ ಜಾಲ್ಯಾರ್ ಮನಿಸ್ ಆನಿ ಸಂಸಾರ್ ಕಸೊ ಆಸ್ಲೊ ಸರ್ವಜ್ಞ?

ಜೆಸಿಂತಾ ಮರಿಯ, ಶಿರ್ವಾಂ

✓ ಆಸಾ ತಸೊಚ್ ಆಸ್ಲೊ. ಫೈಲ್ ಜಾತಾ ಮ್ಹಣ್ ಕಳೊನ್‌ಯಿ ಶಿಕಾನಾತ್‌ಲ್ಲಾ ವಿದ್ಯಾರ್ಥಿಬರಿಂ.

■ ಹರೈಕಾ ಉಂಚ್ಯಾ ಕಾಮಾಕ್ ವಿದ್ಯಾರ್ಹತಾ ಆನಿ ನಿವೃತ್ತಪಣ್ ಮ್ಹಣ್ ಆಸಾ. ಪೂಣ್ ಆಮ್ಚ್ಯಾ ರಾಜ್‌ಕಾರಣಿಂಕ್ ಹೆ ದೊನೀ ವಿಷಯ್ ಲಾಗುಂ ಜಾಯ್ನಾಂತ್‌ಮೂ ಸರ್ವಜ್ಞ?

ವಿವೇಕ್ ಡಿಸೋಜಾ, ಪಾಲಡ್ಯ

✓ ದೆಕುನ್ ತಾಂಕಾಂ ರಾಜ್‌ಕಾರಣಿ ಮ್ಹಣ್ಲೆಂ.

■ ಸ್ತ್ರಿಯೆಕ್ ಸಂಪೂರ್ಣ್ ಪಾತ್ಯೆಲ್ಲೊ ದಾದ್ಲೊ ನಿರಾಶಿ ಜಾವ್ನ್ ವಾಟೆರ್ ಪಡ್ತಾ

ಮ್ಹಣ್ತಾತ್ ಕಿತ್ಯಾಕ್?

ಮೌರಿಸ್ ಡಿಸೋಜಾ

✓ ದಾದ್ಲ್ಯಾಕ್ ಸಂಪೂರ್ಣ್ ಪಾತ್ಯೆಲ್ಲಿ ಸ್ತ್ರೀ ನಿರಾಶಿ ಜಾವ್ನ್ ವಾಟೆರ್ ಪಡ್ತಾ ತಶೆಂ.

■ ಓಟ್ ಫಾಲಿನಾತ್ಯಾರ್ ಪಾತಕ್ ಕಂಯ್, ಜಾಲ್ಯಾರಿ ಬೊರ್ಯಾಕ್‌ಚ್ ಫಾಲಿಜೆ ನಾ ತರ್ ಪಾತಕ್. ತರ್ ಬೊರೊ ಮನಿಸ್ ಕೋಣ್ ಆನಿ ಖಂಯ್ ಮೆಳಾತ್ ಸರ್ವಜ್ಞ?

ಜೆನೆವಿವ್ ರೊಡಿಗಸ್, ಶಿರ್ವಾಂ

✓ ಬೊರೊ ಮನಿಸ್ ಮೆಳ್ತಾ ಪರ್ಯಾಂತ್ ಓಟ್ ಫಾಲಿನಾಶೆಂ ರಾಕ್ಶಿ ತರ್, ಜಿಣಿಭರ್ ಆದ್ಲೆಂತ್ ಕಾಳಾರ್ ಆಸ್ಲೆಂಯ್.

ಬಹುಮಾನಿತ್ ಸವಾಲ್

■ ಜಿಯೆಂವ್ಕ್ ಅಸಾದ್ಯಾ ಜಾಲ್ಲ್ಯಾ ವೆಳಾ ಜಿವ್ಪಾತ್ ಕರ್ಚೆಂ ಪಾತಕ್‌ಗಿ ಸರ್ವಜ್ಞ?

ವಿನಿತಾ, ಪಾಲಡ್ಯಾ

✓ ಜಿಯೆಂವ್ಕ್ ಸಾಧ್ಯ್ ಆಸ್ತಾನಾ ಜಿವ್ಪಾತ್ ಕರ್ಚೆಂ ಖಂಡಿತ್ ಪಾತಕ್.

■ ಕಾಚಾರಿ ಬಾಯ್ಲಾಂನಿ ತಾಂಚ್ಯಾ ನಾಂವಾಂಚ್ಯಾ ಪಾಟ್ಲ್ಯಾನ್ ಘೊವಾಚೆಂ ನಾಂವ್ ಸೆರ್ಪುಂಚಿಂ ಕಿತ್ಯಾಕ್ ಸರ್ವಜ್ಞ?

ಕುವೆಲ್ಲೊ, ಬೆಳ್ಳಾರೆ

✓ ತಸೊ ತರಾಯಿ ತೊ ತಿಚ್ಚೆ ಜಿಣ್ಯೆಂತ್ ಉರೊಂದಿ ಮ್ಹಣ್.

ಸವಾಲಾಂ ವಿಚಾರಾ ಆನಿ
2 ವರ್ಸಾಂಚಿ ಸೆವಕ್ ವರ್ಗಣಿ
ಬಹುಮಾನ್ ಜಾವ್ನ್ ಘೆಂಯಾ

ಸರ್ವ್ ಧಾರ್ಮಿಕ್ ವಸ್ತು, ಬೂಕ್, ಕ್ಯಾಸೆಟಿ ಆನಿ ಕಾರ್ಡಾಂ ಎಕಾಚ್ ಪಾಕ್ಯಾ ಪಂದಾ

ಫೋನ್: 2423870, 2427159

ಹಾಂಗಾ ಸೆವಕಾಕ್ ವರ್ಗಣಿ ಬಾಂದ್ಪಿತ್

ಜಿರೊನಾ ಕಂಪೆನಿ

ಮಿಲಾರ್ ಇಗರ್ಜಿ ಮುಕಾರ್
ಹಂಪನ್‌ಕಟ್ಟಾ, ಮಂಗ್ಳೂರ್ - 575 001